

31976R0300

13.2.1976

IL-ĠURNAL UFFIĊJALI TAL-KOMUNITAJIET EWROPEJ

L 38/1

IR-REGOLAMENT TAL-KUNSILL (KEFA, KEE, Euratom) Nru 300/76**tad-9 ta' Frar 1976****li jistabbilixxi l-kategoriji ta' uffiċjali intitolati għal allowances għal xogħol bix-xift, u r-rati u l-kondizzjonijiet tagħhom**

IL-KUNSILL TAL-KOMUNITAJIET EWROPEJ,

Wara li kkunsidra r-Regolamenti tal-Persunal ta' uffiċjali u l-kondizzjonijiet ta' l-impieg applikabbli għall-aġenti l-oħra tal-Komunitajiet Ewropej stabbiliti fir-Regolament (KEE, Euratom, KEFA) Nru 259/68 ⁽¹⁾, kif l-aħħar emendat mir-Regolament (Euratom, KEFA, KEE) Nru 2577/75 ⁽²⁾, u partikolarment l-Artikolu 56a, it-tieni paragrafu tar-Regolamenti tal-Persunal imsemmija,

Wara li kkunsidra l-proposta mill-Kummissjoni sottomessa wara li kkonsultat il-Kumitat tar-Regolamenti tal-Persunal,

Billi hu għall-Kunsill, filwaqt li jaġġixxi fuq proposta mill-Kummissjoni sottomessa wara li kkonsultat il-Kumitat tar-Regolamenti tal-Persunal, li jistabbilixxi l-kategoriji ta' uffiċjali intitolati għall-*allowances* għax-xogħol bix-xift, u r-rati u l-kondizzjonijiet tagħhom,

ADOTTA DAN IR-REGOLAMENT:

Artikolu 1

1. Uffiċjal imħallas minn approprjazzjonijiet fil-budget tar-riċerka u l-investiment u impjegat fi stabbiliment taċ-Ċentru Kongunt ta' Riċerka jew fuq azzjoni indiretta, jew imħallas minn approprjazzjonijiet fil-budget operazzjonali u impjegat f'ċentru tal-kompjuters, jew dipartiment tas-sigurtà, u li jaħdem xogħol bix-xift fis-sens ta' l-Artikolu 56a tar-Regolamenti tal-Persunal għandu jkun intitolat għal *allowance* ta':

— Bfrs 2 685 – fejn id-dipartiment jaħdem fuq bażi ta' żewġ xifts, esklużi s-Sibtijiet, il-Ħdud u l-festi pubbliċi;

— Bfrs 4 430 – fejn id-dipartiment jaħdem fuq bażi ta' erba' u għoxrin siegħa kuljum, esklużi s-Sibtijiet, il-Ħdud u l-festi pubbliċi;

— Bfrs 6 041 – fejn id-dipartiment jaħdem fuq bażi kontinwu,

għandha tkun aġġustata mill-koeffiċjent applikabbli għas-salarju ta' l-uffiċjal.

2. Fejn xogħol bix-xifts ma jkomplix matul ix-xahar kollu, wiehed minn tletin ta' l-*allowance* msemmija għandha tiġi mħallsa għal kull jum li fih huma maħdumin xifts. Madankollu, l-ebda *allowance* m'għandha tkun imħallsa jekk in-numru ta' jiem ta' xogħol bix-xift hu nqas minn tlieta għal kull xahar.

3. Uffiċjal li jista' juri li għal perjodu ta' mhux iżjed minn xahar hu ma kienx jista' jagħmel xogħol bix-xift minhabba raġunijiet ta' mard, incident, *shutdown*, *leave* għal attendenza ta' korsijiet ta' tahrig jew *leave* annwali, għandu jzomm l-intitolament tiegħu għall-*allowance*. Jekk il-perjodu li matulu ma jkunx jista' jagħmel xogħol bix-xift jestendi għal iżjed minn xahar, l-intitolament tiegħu għall-*allowance* għandu jiġi sospiz fl-aħħar ta' dak ix-xahar sakemm jerga' jibda jaħdem.

Artikolu 2

Uffiċjal li hu intitolat li jithallas l-*allowance* prevista fl-Artikolu 1 jista' jirċievi l-*allowances* għal xogħol partikolarment iebes previsti fl-Artikolu 100 tar-Regolamenti tal-Persunal biss sa massima ta' 600 punti, li għandhom jiġu stabbiliti skond ir-Regolament (Euratom) Nru 1799/72 ⁽³⁾.

⁽¹⁾ ĠU L 56, ta' l-4.3.1968, p. 1.

⁽²⁾ ĠU L 263, tal-11.10.1975, p. 1.

⁽³⁾ ĠU L 192, tat-22.8.1972, p. 1.

Artikolu 3

Dan ir-Regolament għandu japplika *mutatis mutandis* għall-persunal temporanju, awżiljarji u ta' l-istabbiliment.

fil-budget tar-Riċerka u l-investiment u impjegati fi stabbiliment taċ-Ċentru Kongunt ta' Riċerka jew fuq azzjoni indiretta għal servizzi ta' natura speċjali ⁽¹⁾, huma mhassrin.

Artikolu 4

L-Artikoli 1 u 4, it-tieni paragrafu, tar-Regolament tal-Kunsill (Euratom) Nru 1371/72 tas-27 ta' Ġunju 1972 li jstabbilixxi r-rati u l-kondizzjonijiet ta' l-*allowances* speċjali li jistgħu jiġu mogħtija lil uffiċjali jew aġenti li huma mhallsin minn approprijazzjonijiet

Artikolu 5

Dan ir-Regolament għandu jidhol fis-seħħ fil-jum ta' wara dak tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu japplika mill-1 ta' Frar 1976.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fid-9 ta' Frar 1976.

Għall-Kunsill

Il-President

G. THORN

⁽¹⁾ ĠU L 149, ta' l-1.7.1972, p. 4.